



കേരള സംസ്ഥാന തിരഞ്ഞെടുപ്പ് കമ്മീഷൻ

തിരുവനന്തപുരം - 695 033

നമ്പർ. 4420/ബി/2016/സം.തി.ക.

തീയതി: 07.09.2016

ജില്ലാ ആസൂത്രണ കമ്മിറ്റി അംഗങ്ങളുടെ തിരഞ്ഞെടുപ്പ് മാർഗ്ഗനിർദ്ദേശങ്ങൾ

1994-ലെ കേരള മുനിസിപ്പാലിറ്റി ആക്ടിലെ 53-ാം വകുപ്പ് പ്രകാരം, ഓരോ ജില്ലയ്ക്കും ജില്ലാ ആസൂത്രണ കമ്മിറ്റികൾ രൂപീകരിക്കുന്നതിന് അംഗങ്ങളുടെ തിരഞ്ഞെടുപ്പ് 2016 സെപ്റ്റംബർ 26, 27, 28 തീയതികളിൽ നടത്താൻ സംസ്ഥാന തിരഞ്ഞെടുപ്പ് കമ്മീഷൻ തീരുമാനിച്ചിട്ടുണ്ട്. പ്രസ്തുത വകുപ്പിലെയും 1995-ലെ കേരള ജില്ലാ ആസൂത്രണ കമ്മിറ്റി (അംഗങ്ങളുടെ തിരഞ്ഞെടുപ്പും യോഗ നടപടിക്രമവും) ചട്ടങ്ങളിലേയും വ്യവസ്ഥകൾ പ്രകാരമാണ് അംഗങ്ങളുടെ തിരഞ്ഞെടുപ്പ് നടത്തേണ്ടത്.

2. ജില്ലാ ആസൂത്രണ കമ്മിറ്റികളിലേയ്ക്കുള്ള അംഗങ്ങളെ തിരഞ്ഞെടുക്കുന്നതിന് വരണാധികാരികളായി അതാത് ജില്ലകളിലെ ജില്ലാ കളക്ടർമാരെ സ്ഥാനനിർദ്ദേശം ചെയ്തുകൊണ്ട് സംസ്ഥാന തിരഞ്ഞെടുപ്പ് കമ്മീഷൻ 26.10.2015-ലെ 176/2015/സം.തി.ക നമ്പർ വിജ്ഞാപനം പുറപ്പെടുവിച്ചിട്ടുണ്ട്.

3. ജില്ലാ ആസൂത്രണ കമ്മിറ്റി അംഗങ്ങളായി ഓരോ ജില്ലയിലും തിരഞ്ഞെടുക്കപ്പെടേണ്ട ജില്ലാ പഞ്ചായത്ത് അംഗങ്ങളുടെയും മുനിസിപ്പൽ കൗൺസിലർമാരുടെയും മുനിസിപ്പൽ കോർപ്പറേഷൻ കൗൺസിലർമാരുടെയും എണ്ണം 1995 ലെ കേരള ജില്ലാ ആസൂത്രണ കമ്മിറ്റി (അംഗങ്ങളുടെ തിരഞ്ഞെടുപ്പും യോഗനടപടിക്രമവും) ചട്ടങ്ങളിൽ വ്യവസ്ഥ ചെയ്തിരിക്കുന്നതനുസരിച്ച് പുതുക്കി നിശ്ചയിച്ചുകൊണ്ട് 12.08.2016-ലെ സ.ഉ.(സാധ) നം.2444/2016/ത.സ്വ.ഭ.വ. പ്രകാരം സർക്കാർ ഉത്തരവായിട്ടുണ്ട്. പ്രസ്തുത ഉത്തരവ് പ്രകാരം, വിവിധ വിഭാഗങ്ങളിൽ നിന്ന് തിരഞ്ഞെടുക്കപ്പെടേണ്ട അംഗങ്ങളുടെ എണ്ണം സംബന്ധിച്ച പട്ടിക അനുബന്ധമായി ചേർത്തിട്ടുണ്ട്.

4. ജില്ലാ ആസൂത്രണ കമ്മിറ്റിയിലേയ്ക്കുള്ള അംഗങ്ങളുടെ തിരഞ്ഞെടുപ്പിന് ചുവടെ ചേർക്കും വിധമാണ് കമ്മീഷൻ സമയക്രമം നിശ്ചയിച്ചിട്ടുള്ളത്.

- | | | |
|---|---|---|
| 1. ജില്ലാ പഞ്ചായത്ത് അംഗങ്ങളുടെ യോഗം | - | 2016 സെപ്റ്റംബർ 26 (തിങ്കൾ) രാവിലെ 11 മണി |
| 2. ജില്ലയിലെ മുനിസിപ്പൽ കൗൺസിലർമാരുടെ യോഗം | - | 2016 സെപ്റ്റംബർ 27 (ചൊവ്വ) രാവിലെ 11 മണി |
| 3. ജില്ലയിലെ മുനിസിപ്പൽ കോർപ്പറേഷൻ കൗൺസിലർമാരുടെ യോഗം | - | 2016 സെപ്റ്റംബർ 28 (ബുധൻ) രാവിലെ 11 മണി |

5. വരണാധികാരി, യോഗം നടത്തുന്ന തീയതി, സമയം, സ്വയം എന്നിവ കാണിക്കുന്ന നോട്ടീസ് ജില്ലാ പഞ്ചായത്തിലെ എല്ലാ അംഗങ്ങൾക്കും ജില്ലയിലെ മുനിസിപ്പാലിറ്റികളിലേയും മുനിസിപ്പൽ കോർപ്പറേഷനിലേയും എല്ലാ കൗൺസിലർമാർക്കും ഏറ്റവും കുറഞ്ഞത് യോഗതീയതിക്ക് ഏഴ് പൂർണ്ണദിവസങ്ങൾക്ക് മുൻപായെങ്കിലും നൽകേണ്ടതും അത്തരം നോട്ടീസിന്റെ ഒരുപകർപ്പ് വരണാധികാരിയുടെ ഓഫീസിലെ നോട്ടീസ് ബോർഡിലും ജില്ലാ പഞ്ചായത്തിലേയും മുനിസിപ്പാലിറ്റികളിലേയും മുനിസിപ്പൽ കോർപ്പറേഷനുകളിലേയും നോട്ടീസ് ബോർഡുകളിലും പ്രദർശിപ്പിക്കേണ്ടതുമാണ്. പൂർണ്ണ ദിവസങ്ങൾ കണക്കാക്കുമ്പോൾ ഞായറാഴ്ചയും മറ്റ് അവധി ദിവസങ്ങളും ഉൾപ്പെടുത്തേണ്ടതും എന്നാൽ യോഗതീയതിയും നോട്ടീസ് നൽകിയ തീയതിയും ഒഴിവാക്കേണ്ടതുമാണ്.

6. ജില്ലാ ആസൂത്രണകമ്മിറ്റിയിലേയ്ക്കുള്ള അംഗങ്ങളുടെ തിരഞ്ഞെടുപ്പിൽ ജില്ലാ പഞ്ചായത്തിലെ ഒരംഗത്തെ പ്രസ്തുത ജില്ലാപഞ്ചായത്തിലെ തിരഞ്ഞെടുക്കപ്പെട്ട മറ്റൊരംഗവും, ഒരു മുനിസിപ്പൽ കൗൺസിലറെ ആ മുനിസിപ്പാലിറ്റിയിലേയോ ജില്ലയിലെ മറ്റേതെങ്കിലും മുനിസിപ്പാലിറ്റിയിലേയോ തിരഞ്ഞെടുക്കപ്പെട്ട മറ്റൊരു കൗൺസിലറും ഒരു കോർപ്പറേഷനിലെ കൗൺസിലറെ ആ കോർപ്പറേഷനിലെ തിരഞ്ഞെടുക്കപ്പെട്ട മറ്റൊരു കൗൺസിലറും നിർദ്ദിഷ്ട ഷാറത്തിൽ നാമ നിർദ്ദേശം ചെയ്യേണ്ടതും അപ്രകാരമുള്ള മറ്റൊരു അംഗം അല്ലെങ്കിൽ കൗൺസിലർ പിൻതാങ്ങേണ്ടതുമാണ്. എന്നാൽ പട്ടികജാതിയിലോ പട്ടികവർഗ്ഗത്തിലോപ്പെട്ട അംഗങ്ങൾക്ക് സംവരണം ചെയ്യപ്പെട്ട സ്ഥാനങ്ങളിലേയ്ക്കുള്ള തിരഞ്ഞെടുപ്പിൽ ഒരു സ്ഥാനാർത്ഥിയ്ക്ക് മറ്റൊരംഗത്തിന്റെ നാമനിർദ്ദേശമോ പിന്താങ്ങലോ ആവശ്യമില്ല.

7. മത്സരിക്കുന്ന സ്ഥാനാർത്ഥികൾ നാമനിർദ്ദേശപത്രികകൾ നിശ്ചിത ഷാറത്തിൽ (മാതൃക അനുബന്ധമായി ചേർത്തിട്ടുണ്ട്), യോഗം ആരംഭിക്കുന്നതിനു മുമ്പായി വരണാധികാരിക്ക് നൽകേണ്ടതാണെന്ന വിവരം അംഗങ്ങളെ അറിയിക്കേണ്ടതാണ്. യഥാവിധി നാമനിർദ്ദേശം ചെയ്യപ്പെടുകയും പിന്താങ്ങുകയും എന്നാൽ സ്ഥാനാർത്ഥിത്വം പിൻവലിക്കപ്പെടാതിരിക്കുകയും ചെയ്തിട്ടുള്ള എല്ലാ സ്ഥാനാർത്ഥികളുടേയും പേരുകൾ വരണാധികാരി യോഗത്തിൽ വായിക്കേണ്ടതാണ്.

8. തിരഞ്ഞെടുപ്പ് യോഗത്തിന്റെ ക്യാറം വോട്ടവകാശമുള്ള അംഗങ്ങളുടെ എണ്ണത്തിന്റെ പകുതി ആയിരിക്കുന്നതാണ്.

9. ജില്ലാ ആസൂത്രണ കമ്മിറ്റിയിലേയ്ക്ക് അംഗങ്ങളെ തിരഞ്ഞെടുക്കുന്നതിന് വിളിച്ചുകൂട്ടുന്ന യോഗത്തിൽ സംവരണം ചെയ്യപ്പെട്ട സ്ഥാനങ്ങളിലേയ്ക്ക് ആദ്യം തിരഞ്ഞെടുപ്പ് നടത്തേണ്ടതും തുടർന്ന് സംവരണം ചെയ്യപ്പെടാത്ത സ്ഥാനങ്ങളിലേയ്ക്ക് തിരഞ്ഞെടുപ്പ് നടത്തേണ്ടതുമാണ്.

10. ജില്ലാ പഞ്ചായത്തംഗങ്ങളിൽ നിന്ന് ആദ്യം തിരഞ്ഞെടുപ്പ് നടത്തുന്നത് താഴെപ്പറയുന്ന ക്രമത്തിലായിരിക്കേണ്ടതാണ്.

- (1) പട്ടികജാതിയിലോ പട്ടികവർഗ്ഗത്തിലോപ്പെട്ട സ്ത്രീകൾക്കായി സംവരണം ചെയ്യപ്പെട്ടിട്ടുള്ള സ്ഥാനത്തേയ്ക്ക്,
- (2) പട്ടിക ജാതിയിലോ പട്ടികവർഗ്ഗത്തിലോപ്പെട്ടവർക്കായി സംവരണം ചെയ്യപ്പെട്ട മറ്റ് സ്ഥാനത്തേയ്ക്ക്,
- (3) സ്ത്രീകൾക്കായി സംവരണം ചെയ്യപ്പെട്ട സ്ഥാനങ്ങളിലേയ്ക്ക്,
- (4) സംവരണം ചെയ്യപ്പെടാത്ത സ്ഥാനങ്ങളിലേയ്ക്ക്,

11. മേൽപ്പറഞ്ഞപ്രകാരം പട്ടികജാതിയിലോ പട്ടികവർഗ്ഗത്തിലോപ്പെട്ട സ്ത്രീയ്ക്ക് സംവരണം ചെയ്യപ്പെട്ട സ്ഥാനത്തേയ്ക്ക് അർഹയായ ജില്ലാ പഞ്ചായത്ത് അംഗം ഇല്ലാത്ത സംഗതിയിൽ ജില്ലാ പഞ്ചായത്ത് അംഗങ്ങളുടെ ജനറൽ സ്ഥാനങ്ങൾ ഒഴികെയുള്ള മറ്റ് സംവരണ സ്ഥാനങ്ങളിലേയ്ക്ക് തിരഞ്ഞെടുപ്പ് നടത്തേണ്ടതാണ്.

12. ജില്ലാ ആസൂത്രണ കമ്മിറ്റിയിലേയ്ക്ക് ജില്ലാ പഞ്ചായത്തംഗങ്ങളുടെ തിരഞ്ഞെടുപ്പിൽ, പട്ടികജാതിയിലോ പട്ടികവർഗ്ഗത്തിലോപ്പെട്ട സ്ത്രീയ്ക്ക് സംവരണം ചെയ്യപ്പെട്ട സ്ഥാനത്തേയ്ക്ക് തിരഞ്ഞെടുക്കപ്പെടുന്നതിന് അർഹയായി പട്ടികജാതിയിലോ പട്ടികവർഗ്ഗത്തിലോപ്പെട്ട ഒരു സ്ത്രീ ജില്ലാ പഞ്ചായത്തംഗം ഇല്ലാത്ത സംഗതിയിൽ, അവർക്കായി സംവരണം ചെയ്യപ്പെട്ടിട്ടുള്ള സ്ഥാനത്തേയ്ക്ക് താഴെപ്പറയുന്ന പ്രകാരം പട്ടികജാതിയിലോ പട്ടികവർഗ്ഗത്തിലോപ്പെട്ട ഒരാളെ തിരഞ്ഞെടുക്കേണ്ടതാണ്.

- (എ) പട്ടികജാതിയിലോ പട്ടികവർഗ്ഗത്തിലോപ്പെട്ട ഒരു സ്ത്രീ മുനിസിപ്പൽ കൗൺസിലറെ, അഥവാ
- (ബി) തിരഞ്ഞെടുക്കപ്പെടുന്നതിന് അർഹയായ പട്ടികജാതിയിലോ പട്ടികവർഗ്ഗത്തിലോപ്പെട്ട സ്ത്രീ-മുനിസിപ്പൽ കൗൺസിലർ ഇല്ലാത്തപക്ഷം, പട്ടികജാതിയിലോ, പട്ടികവർഗ്ഗത്തിലോപ്പെട്ട രണ്ടാമതൊരു ജില്ലാപഞ്ചായത്ത് അംഗത്തെ, അഥവാ
- (സി) തിരഞ്ഞെടുക്കപ്പെടുന്നതിന് അർഹനായ ഇപ്രകാരമൊരു ജില്ലാ പഞ്ചായത്ത് അംഗം ഇല്ലാത്തപക്ഷം പട്ടികജാതിയിലോ പട്ടികവർഗ്ഗത്തിലോപ്പെട്ട ഒരു മുനിസിപ്പൽ കൗൺസിലറെ,

13. പട്ടികജാതിയിലോ പട്ടികവർഗ്ഗത്തിലോപ്പെട്ട സ്ത്രീ സ്ഥാനത്തേയ്ക്ക് പട്ടികജാതിയിലോ പട്ടികവർഗ്ഗത്തിലോപ്പെട്ട ഒരു ജില്ലാപഞ്ചായത്തംഗമോ ഒരു മുനിസിപ്പൽ കൗൺസിലറോ തിരഞ്ഞെടുക്കപ്പെടുകയും ആ വ്യക്തി ഒരു സ്ത്രീയല്ലാതിരിക്കുകയും ചെയ്യുന്ന സംഗതിയിൽ സ്ത്രീസംവരണത്തിന്റെ കുറവ് നികത്തുന്നതിനായി ഒരു സ്ത്രീ ജില്ലാപഞ്ചായത്തംഗത്തെ അധികമായി തിരഞ്ഞെടുക്കേണ്ടതാണ്.

14. മേൽപ്പറഞ്ഞ പ്രകാരം 26.09.2016-ൽ നടത്തുന്ന ജില്ലാ പഞ്ചായത്തിലെ അംഗങ്ങളുടെ യോഗത്തിൽ പങ്കെടുക്കുന്ന അംഗങ്ങളിൽ നിന്നും പട്ടികജാതിയിലോ പട്ടികവർഗ്ഗത്തിലോപ്പെട്ട സ്ത്രീയെ തിരഞ്ഞെടുക്കുവാൻ കഴിയാതെവരുന്ന സാഹചര്യത്തിൽ അടുത്തദിവസം (27.09.2016) നടത്തുന്ന മുനിസിപ്പൽ കൗൺസിലർമാരുടെ യോഗത്തിൽ പങ്കെടുക്കുന്ന അംഗങ്ങളിൽനിന്ന് പട്ടികജാതിയിലോ പട്ടികവർഗ്ഗത്തിലോപ്പെട്ട സ്ത്രീ കൗൺസിലറെ കൂടി തിരഞ്ഞെടുക്കേണ്ടതാണ്. അപ്രകാരവും പട്ടികജാതിയിലോ, പട്ടികവർഗ്ഗത്തിലോപ്പെട്ട സ്ത്രീയെ തിരഞ്ഞെടുക്കപ്പെടാൻ കഴിയാതെവരുന്ന സാഹചര്യത്തിൽ ജില്ലാ പഞ്ചായത്ത് അംഗങ്ങളുടെ യോഗം വീണ്ടും, അതായത് 29.09.2016 രാവിലെ 11 മണിയ്ക്ക് ചേരേണ്ടതും പ്രസ്തുത യോഗത്തിൽ പങ്കെടുക്കുന്ന അംഗങ്ങളിൽനിന്ന് പട്ടികജാതിയിലോ പട്ടികവർഗ്ഗത്തിലോപ്പെട്ട ഒരു ജില്ലാ പഞ്ചായത്ത് അംഗത്തെ തിരഞ്ഞെടുക്കപ്പെടേണ്ടതുമാണ്. തുടർന്ന് ജനറൽ വിഭാഗം സ്ഥാനങ്ങളിലേയ്ക്ക് തിരഞ്ഞെടുപ്പ് നടത്തേണ്ടതും അതിലെ ഒരു സ്ഥാനത്ത് സ്ത്രീ ജില്ലാ പഞ്ചായത്ത് അംഗത്തെ ഉൾപ്പെടുത്തി 13-ാം ഖണ്ഡികയിലെ സ്ത്രീ പ്രാതിനിധ്യം ഉറപ്പ് വരുത്തേണ്ടതുമാണ്. മേൽപറഞ്ഞപ്രകാരം തിരഞ്ഞെടുക്കുന്നതിന് അർഹമായ പട്ടികജാതി പട്ടികവർഗ്ഗം ജില്ലാ പഞ്ചായത്തംഗം ഇല്ലാത്തപക്ഷം പട്ടികജാതിയിലോ പട്ടികവർഗ്ഗത്തിലോ ഉള്ള ഒരംഗത്തെ തിരഞ്ഞെടുക്കുന്നതിന്

വീണ്ടും മുനിസിപ്പൽ കൗൺസിലർമാരുടെ യോഗം 2016 സെപ്റ്റംബർ 30-ന് 3 മണിയ്ക്ക് വരണാധികാരി വിളിച്ചുകൂട്ടേണ്ടതാണ്. എന്നാൽ മേൽപ്പറഞ്ഞപ്രകാരം തിരഞ്ഞെടുക്കുന്നതിന് പട്ടികജാതിലോ പട്ടികവർഗ്ഗത്തിലോ പെട്ട ജില്ലാ പഞ്ചായത്ത് അംഗം ഇല്ലാത്ത സാഹചര്യമുണ്ടെങ്കിൽ ജില്ലാ പഞ്ചായത്ത് ജനറൽ വിഭാഗം അംഗങ്ങളുടെ (ഒരു സ്ത്രീ പ്രാതിനിധ്യം ഉൾപ്പെടെ) തിരഞ്ഞെടുപ്പ് 01.10.2016-ന് രാവിലെ 11 മണിയ്ക്ക് വേണം നടത്തേണ്ടത്. ഇപ്രകാരം തിരഞ്ഞെടുപ്പുകൾ നടത്തേണ്ട സാഹചര്യമുണ്ടെങ്കിൽ അതിലേയ്ക്ക് യോഗം ചേരുന്ന വിവരം കൂടി വരണാധികാരി നോട്ടീസിൽ സൂചിപ്പിക്കേണ്ടതാണ്.

15. യഥാവിധി നാമനിർദ്ദേശം ചെയ്യപ്പെട്ട സ്ഥാനാർത്ഥികളുടെ എണ്ണവും ജില്ലാ ആസൂത്രണ കമ്മിറ്റിയിലെ അതത് വിഭാഗത്തിൽ ഒഴിവുള്ള സ്ഥാനങ്ങളുടെ എണ്ണവും തുല്യമാണെങ്കിൽ എല്ലാ സ്ഥാനാർത്ഥികളും യഥാവിധി തിരഞ്ഞെടുക്കപ്പെട്ടതായി വരണാധികാരി പ്രഖ്യാപിക്കേണ്ടതാണ്. എന്നാൽ യഥാവിധി സ്ഥാനാർത്ഥികളുടെ എണ്ണം ഓരോ വിഭാഗത്തിലും ഒഴിവുള്ള സ്ഥാനങ്ങളുടെ എണ്ണത്തേക്കാൾ കുറവായെങ്കിൽ അങ്ങനെയുള്ള സ്ഥാനാർത്ഥികൾ തിരഞ്ഞെടുക്കപ്പെട്ടതായി വരണാധികാരി പ്രഖ്യാപിക്കേണ്ടതും ബാക്കി സ്ഥാനങ്ങളിലെ തിരഞ്ഞെടുപ്പ് പ്രത്യേകമായി വിളിച്ച് കൂട്ടുന്ന അടുത്ത യോഗത്തിലേയ്ക്ക് മാറ്റി വെയ്ക്കേണ്ടതുമാണ്.

16. നാമനിർദ്ദേശം ചെയ്യപ്പെട്ട സ്ഥാനാർത്ഥികളുടെ എണ്ണം അതത് വിഭാഗത്തിൽ ഒഴിവുള്ള സ്ഥാനങ്ങളുടെ എണ്ണത്തേക്കാൾ കൂടുതലാണെങ്കിൽ ഹാജരായിട്ടുള്ള അംഗങ്ങൾ/കൗൺസിലർമാർ ആനുപാതിക പ്രാതിനിധ്യ സമ്പ്രദായമനുസരിച്ച് ഒറ്റക്കെമാറ്റുവോട്ടുമൂലം തിരഞ്ഞെടുക്കേണ്ടതാണ്. (ബാലറ്റ് പേപ്പറിന്റെ മാതൃക അനുബന്ധമായി ചേർത്തിട്ടുണ്ട്)

17. തിരഞ്ഞെടുപ്പിൽ വോട്ടുകൾ രേഖപ്പെടുത്തേണ്ട രീതിയും വോട്ടെണ്ണലും ഷപ്രഖ്യാപനവും, 1995-ലെ കേരള ജില്ലാ ആസൂത്രണ കമ്മിറ്റി (അംഗങ്ങളുടെ തിരഞ്ഞെടുപ്പും യോഗനടപടിക്രമവും) ചട്ടങ്ങളിലെ (28.04.2016-ലെ സ.ഉ.പി. നമ്പർ 21/2016/ത.സ്യ.ഭ ഭേദഗതി പ്രകാരം) 11-ാം ചട്ടപ്രകാരമായിരിക്കേണ്ടതാണ്. (പകർപ്പ് ഉള്ളടക്കം ചെയ്യുന്നു).

18. ജില്ലാ ആസൂത്രണ കമ്മിറ്റിയിലേയ്ക്ക് തിരഞ്ഞെടുക്കപ്പെട്ട അംഗങ്ങളുടെ പേര് വിവരം തിരഞ്ഞെടുപ്പ് കഴിഞ്ഞ ഉടൻതന്നെ വരണാധികാരി സംസ്ഥാന തിരഞ്ഞെടുപ്പ് കമ്മീഷനെയും സർക്കാരിനേയും അതത് ജില്ലാ കളക്ടറെയും തിരഞ്ഞെടുക്കപ്പെട്ട ആൾ അംഗമായിരിക്കുന്ന ജില്ലാപഞ്ചായത്ത്/മുനിസിപ്പാലിറ്റി/മുനിസിപ്പൽ കോർപ്പറേഷൻ സെക്രട്ടറിയേയും അറിയിക്കേണ്ടതാണ്.

(ഒപ്പ്)
വി. ഭാസ്കരൻ
സംസ്ഥാന തിരഞ്ഞെടുപ്പ് കമ്മീഷണർ.

- 1. എല്ലാ ജില്ലാ കളക്ടർമാർക്കും.
- 2. സംസ്ഥാന തിരഞ്ഞെടുപ്പ് കമ്മീഷനിലെ എല്ലാ ഓഫീസർമാർക്കും.
- 3. കമ്മീഷണറുടെ പി.എ.യ്ക്ക്.
- 4. സെക്രട്ടറിയുടെ സി.എ.യ്ക്ക്.

ജില്ലാ ആസൂത്രണ കമ്മിറ്റി അംഗങ്ങളുടെ തിരഞ്ഞെടുപ്പ് നോട്ടീസ്

നമ്പർ:

തീയതി:

..... ജില്ലാ ആസൂത്രണ കമ്മിറ്റിയിലേയ്ക്ക് ചുവടെപ്പറയുന്ന സ്ഥാനങ്ങളിലേയ്ക്കുള്ള അംഗങ്ങളുടെ തിരഞ്ഞെടുപ്പ് നടത്തുന്നതിന് ജില്ലാ പഞ്ചായത്ത് അംഗങ്ങളുടെ യോഗം, 2016 സെപ്തംബർ 26 (തിങ്കൾ)-ാം തീയതി രാവിലെ 11 മണിക്ക് സ്ഥലത്ത് വെച്ച് കൂടുന്നതിന് തീരുമാനിച്ചിട്ടുള്ള വിവരം അറിയിക്കുന്നു.

- പട്ടികജാതി/പട്ടികവർഗ്ഗം സ്ത്രീ സ്ഥാനം (എണ്ണം) - 01
- പട്ടികജാതി/പട്ടികവർഗ്ഗം സ്ഥാനം (എണ്ണം) - 01
- സ്ത്രീ സ്ഥാനങ്ങൾ (എണ്ണം) -
- ജനറൽ സ്ഥാനങ്ങൾ (എണ്ണം) -

- (2) പ്രസ്തുത യോഗത്തിൽ താങ്കൾ കൃത്യസമയത്ത് പങ്കെടുക്കേണ്ടതാണ്.
- (3) താങ്കൾ മേൽപ്പറഞ്ഞ ഏതെങ്കിലും സ്ഥാനത്തേയ്ക്ക് മത്സരിക്കാൻ ഉദ്ദേശിക്കുന്നുവെങ്കിൽ നാമ നിർദ്ദേശപത്രിക തീയതി മണിക്ക് മുമ്പായി വരണാധികാരിക്ക് സമർപ്പിക്കേണ്ടതാണ്.

(4) പട്ടികജാതി/പട്ടികവർഗ്ഗം സ്ത്രീ സംവരണ സ്ഥാനത്തേയ്ക്ക് അംഗത്തെ തിരഞ്ഞെടുക്കാൻ കഴിയാതെ വരുന്ന സാഹചര്യത്തിൽ, പട്ടികജാതിയിലോ പട്ടികവർഗ്ഗത്തിലോപ്പെട്ട ഒരു ജില്ലാ പഞ്ചായത്ത് അംഗത്തേയും ജനറൽ വിഭാഗം സ്ഥാനങ്ങളിലേയ്ക്കുള്ള അംഗങ്ങളുടേയും തിരഞ്ഞെടുപ്പ് നടത്തുന്നതിന് ജില്ലാ പഞ്ചായത്ത് അംഗങ്ങളുടെ യോഗം 2016 സെപ്റ്റംബർ 29-ാം തീയതി രാവിലെ 11 മണിക്ക് വീണ്ടും ചേരുന്നതാണ്. എന്നാൽ പട്ടികജാതിയിലോ പട്ടികവർഗ്ഗത്തിലോപ്പെട്ട ജില്ലാ പഞ്ചായത്ത് അംഗത്തെ ആ യോഗത്തിൽ തിരഞ്ഞെടുക്കാൻ കഴിഞ്ഞില്ലായെങ്കിൽ ജില്ലാ പഞ്ചായത്ത് അംഗങ്ങളുടെ ജനറൽ വിഭാഗം (ഒരു സ്ത്രീ പ്രാതിനിധ്യം ഉൾപ്പെടെ) തിരഞ്ഞെടുപ്പ് നടത്തുന്നതിന് ഒക്ടോബർ 1-ാം തീയതി വീണ്ടും യോഗം ചേരുന്നതാണ്.

വരണാധികാരി: -----
 ഒപ്പ് : -----
 പേര്: -----

ശ്രീ/ശ്രീമതി -----

ജില്ലാ ആസൂത്രണ കമ്മിറ്റി അംഗങ്ങളുടെ തിരഞ്ഞെടുപ്പ് നോട്ടീസ്

നമ്പർ:

തീയതി:

..... ജില്ലാ ആസൂത്രണ കമ്മിറ്റിയിലേയ്ക്ക് ചുവടെപ്പറയുന്ന സ്ഥാനങ്ങളിലേയ്ക്കുള്ള അംഗങ്ങളുടെ തിരഞ്ഞെടുപ്പ് നടത്തുന്നതിന് മുനിസിപ്പൽ കൗൺസിലർമാരുടെ/ മുനിസിപ്പൽ കോർപ്പറേഷൻ കൗൺസിലർമാരുടെ യോഗം, 2016 സെപ്തംബർ-ാം തീയതി രാവിലെ 11 മണിക്ക് സ്ഥലത്ത് വച്ച് കൂടുന്നതിന് തീരുമാനിച്ചിട്ടുള്ള വിവരം അറിയിക്കുന്നു.

സ്ത്രീ സ്ഥാനങ്ങൾ (എണ്ണം) -

ജനറൽ സ്ഥാനങ്ങൾ (എണ്ണം) -

- (2) പ്രസ്തുത യോഗത്തിൽ താങ്കൾ കൃത്യസമയത്ത് പങ്കെടുക്കേണ്ടതാണ്.
- (3) താങ്കൾ മേൽപ്പറഞ്ഞ ഏതെങ്കിലും സ്ഥാനത്തേയ്ക്ക് മത്സരിക്കാൻ ഉദ്ദേശിക്കുന്നുവെങ്കിൽ നാമനിർദ്ദേശപത്രിക തീയതി മണിക്ക് മുമ്പായി വരണാധികാരിക്ക് സമർപ്പിക്കേണ്ടതാണ്.
- (4) പട്ടികജാതി/പട്ടികവർഗ്ഗം സംവരണ സ്ഥാനത്തേയ്ക്ക് ഒരു കൗൺസിലറെ തിരഞ്ഞെടുക്കേണ്ട സാഹചര്യമുണ്ടെങ്കിൽ ജില്ലയിലെ മുനിസിപ്പൽ കൗൺസിലർമാരുടെ യോഗം 2016 സെപ്റ്റംബർ 30-ാം തീയതി വൈകുന്നേരം 3 മണിക്ക് വീണ്ടും ചേരുന്നതാണ്.

വരണാധികാരി: -----
ഒപ്പ്: -----
പേര്: -----

ശ്രീ/ശ്രീമതി -----

അനുബന്ധം

സർക്കാരിന്റെ 12.08.2016 - ലെ 2444/2016/ത.സ്വ.ഭ.വ - 30 നമ്പർ ഉത്തരവ് പ്രകാരം ജില്ലാ ആസ്വതന്ത്ര കമ്മിറ്റികളിലേക്ക് തിരഞ്ഞെടുക്കപ്പെട്ട പട്ടികജാതി/പട്ടികവർഗ്ഗം സ്ത്രീ, പട്ടികജാതി/പട്ടികവർഗ്ഗം, സ്ത്രീ, ജനറൽ വിഭാഗം സ്ഥാനങ്ങളുടെ എണ്ണം

ജില്ല	ജില്ലാ പഞ്ചായത്ത് അംഗങ്ങൾ (എണ്ണം)					മുനിസിപ്പൽ കൗൺസിലർമാർ (എണ്ണം)			മുനിസിപ്പൽ കോർപ്പറേഷൻ കൗൺസിലർമാർ (എണ്ണം)			ആകെ (എണ്ണം)				
	ആകെ സ്ഥാനങ്ങൾ	പട്ടിക ജാതി/പട്ടിക വർഗ്ഗ സ്ത്രീ	പട്ടിക ജാതി/പട്ടിക കവർഗ്ഗം ജനറൽ	സ്ത്രീ	ജനറൽ	ആകെ സ്ഥാനങ്ങൾ	സ്ത്രീ	ജനറൽ	ആകെ സ്ഥാനങ്ങൾ	സ്ത്രീ	ജനറൽ	ആകെ സ്ഥാനങ്ങൾ	പട്ടിക ജാതി/പട്ടിക വർഗ്ഗ സ്ത്രീ	പട്ടിക ജാതി/പട്ടിക കവർഗ്ഗം ജനറൽ	സ്ത്രീ	ജനറൽ
തിരുവനന്തപുരം	8	1	1	3	3	1	0	1	3	2	1	12	1	1	5	5
കൊല്ലം	9	1	1	4	3	1	0	1	2	1	1	12	1	1	5	5
പത്തനംതിട്ട	11	1	1	5	4	1	0	1	0	0	0	12	1	1	5	5
ആലപ്പുഴ	10	1	1	4	4	2	1	1	0	0	0	12	1	1	5	5
കോട്ടയം	11	1	1	5	4	1	0	1	0	0	0	12	1	1	5	5
ഇടുക്കി	11	1	1	5	4	1	0	1	0	0	0	12	1	1	5	5
എറണാകുളം	8	1	1	3	3	2	1	1	2	1	1	12	1	1	5	5
തൃശ്ശൂർ	10	1	1	4	4	1	1	0	1	0	1	12	1	1	5	5
പാലക്കാട്	10	1	1	4	4	2	1	1	0	0	0	12	1	1	5	5
മലപ്പുറം	10	1	1	4	4	2	1	1	0	0	0	12	1	1	5	5
കോഴിക്കോട്	9	1	1	4	3	1	0	1	2	1	1	12	1	1	5	5
വയനാട്	10	1	1	4	4	2	1	1	0	0	0	12	1	1	5	5
കണ്ണൂർ	9	1	1	3	4	2	1	1	1	1	0	12	1	1	5	5
കാസറഗോഡ്	11	1	1	4	5	1	1	0	0	0	0	12	1	1	5	5